

ত্রিপুরা হাফাঙ
ককথুম তেই হুকুমু দাগিখুঙ

স-৪৭৫১

আগরতলা, ১ ফেব্রুয়ারি, ২০২৪

**তুলাশিখরঅ মুয়কীখীঙ ফুনুকমুঙ তেই বাতায়লায়মুঙ
অর্গানিক রাইদাঅ হুকবার খীলায়না সাকা ফানবকসিননা নাঙনায় : হুকবার মন্ত্ৰি**

বিজ্ঞাননি রাইদাঅ হুকবার তেই কীতাল মেশিনরকন' সামুঙগ' ফীনাঙমানি বিসিংতাই হাসতেঅ হুকবারনি মানীয়-খানীয় খীলায়মুঙ বাঙরীনা নাঙনায়। বনি লগি লগি অর্গানিক রাইদাঅ হুকবার খীলায়না সাকা ফানবকসিননা নাঙনায়। থাঙনায় ৩১ জানুয়ারিঅ তুলাশিখর এগ্রি সুপারিনটেনডেন্ট তাঙনকনি লুডাজিমুঙগ' সঙচাজক মুয়কীখীঙ ফুনুকমুঙ তেই বাতায়লায়মুঙ' চেঙগীই রাই অ কক সাখা হুকবার তেই হুকবার খীলায়নায় হামক্রায় মন্ত্ৰি রতনলাল নাখ। পানদাঅ নগরায়রক হুকবার বীখাকস্তু আমচায়নি খরকবা মুঙগীনাঙ হুকবার খীলায়নায়রকন' বরম য়াফরখা। আবন' কারীই ১২ জনা হুকবার খীলায়নায়রকন' পাম্পসেট, ১৪ জনান' পাওয়ারটিলার তেই ২০ জনান' ব্যাটারী গীনাঙ স্প্রে মেশিন রীজাকখা। আমচায়নি লুকুরকনি বিসিং মোসাম্বি তেই থালিক ফাঙবীসা বাকজাকখা।

পানদাঅ ককমুঙ নারীকফুরু হুকবার মন্ত্ৰি সাখা, হুকবার খীলায়নায়রকনি আজিমুঙ কুসুঙনীয় খীলায়নানিন' আঙখা তাবুকনি হাফাঙনি নায়মুঙ। থাঙনায় বিসিবানি বিসিং ২৮,৮০০ জনা হুকবার খীলায়নায়রকন' দাল-বিদাল কীতাল হুকবারনি মেশিনরক রীজাকখা। জানি বাগীই বায়খা রাঙ ১৬২ কোটি। আবন' কারীইব' খোয়াই হাঙখর আমচায়' তাকলায় রাঙবিসিঅ ৮২৭টা কীতাল হুকবারনি মেশিনরক বেনিফিসিয়ারিরকনি বিসিং বাকজাকনায়। ব' সাখা, তাবুক হাসতে গীনাঙগীই ১৮ হাজার হেক্টর জাগাঅ অর্গানিক রাইদাঅ হুকবার খীলায়জাগীই তঙগ'। বনি বিসিং তুলাশিখর হুকবার বীখাকস্তু আমচায়নি ৫০০ হেক্টর জাগাঅ অর্গানিক রাইদাঅ হুকবার খীলায়জাগীই তঙগ'। হুকবার বীখাকস্তুনি ১০টা ফার্ম মেশিনারি ব্যাঙ্কন' অ জরানি বিসিং হুকবারনি মেশিনরক রীজাকখা। বনি বাগীই বায়খা রাঙ ৯ লক্ষ ৫০ হাজার। পানদাঅ মানজাক ফায়নায় নগরায়রকনি বিসিং তঙগ' এমএলএ অনিমেঘ দেববর্মা, টিটিএএডিসিনি এক্সিকিউটিভ মেম্বার অনন্ত দেববর্মা, খোয়াই জোনাল তাঙনকনি চেয়ারম্যান বিশু দেববর্মা, তুলাশিখর বিএসিনি চেয়ারম্যান প্রদীপ দেববর্মা, হটিকালচার তেই সয়েল কনজারভেশন নায়খুঙনি দাগিফাঙ ফনীভূষণ জমাতিয়া আকসঙ। পানদান' তীয়দুলখা তুলাশিখর এগ্রি স্ট্যাডিং কমিটিনি চেয়ারম্যান খগেশ দেববর্মা।
